



# قرآنیات

البيان  
جاوید احمد غامدی

بسم اللہ الرحمن الرحیم

## سورة لقمان

(۲)

(گذشتہ سے پیوستہ)

أَلَمْ تَرَوْا أَنَّ اللَّهَ سَخَّرَ لَكُمْ مَّا فِي السَّمُوتِ وَمَا فِي الْأَرْضِ وَأَسْبَغَ عَلَيْكُمْ نِعَمَهُ ظَاهِرَةً وَبَاطِنَةً ۚ وَمِنَ النَّاسِ مَن يُجَادِلُ فِي اللَّهِ بِغَيْرِ عِلْمٍ

(تم نے اسے بھلا دیا<sup>۳۳</sup>)۔ کیا دیکھتے نہیں ہو کہ اللہ ہی ہے جس نے زمین اور آسمانوں میں جو کچھ ہے، سب تمہارے کام میں لگا دیا ہے اور اپنی ہر قسم کی ظاہری اور باطنی<sup>۳۴</sup> نعمتیں تم پر پوری کر دی ہیں؟<sup>۳۵</sup> اس کے باوجود لوگوں میں ایسے بھی ہیں جو اللہ کے بارے میں<sup>۳۶</sup> بغیر کسی دلیل،<sup>۳۷</sup>

۳۳۔ یعنی لقمان کی اس حکمت کو۔ یہاں سے سلسلہ کلام پھر اُسی مضمون سے مربوط ہو گیا ہے جس کی تائید میں لقمان کی حکمت کا حوالہ دیا گیا ہے۔

۳۴۔ یعنی مادی بھی اور عقلی اور روحانی بھی۔

۳۵۔ اس جملے میں استفہام کا اسلوب زبر اور اظہار تعجب کے لیے ہے۔

۳۶۔ یعنی اُس کی توحید کے بارے میں۔ اس فقرے میں مضاف محذوف ہے۔

۳۷۔ اصل میں لفظ 'عِلْم' استعمال ہوا ہے۔ اس سے مراد یہاں کوئی ایسی چیز ہے، خواہ وہ عقلی ہو یا نقلی، جو

وَلَا هُدًى وَلَا كِتَابٌ مُنِيرٌ ۝۲۰ وَإِذَا قِيلَ لَهُمُ اتَّبِعُوا مَا أَنْزَلَ اللَّهُ قَالُوا بَلْ نَتَّبِعُ مَا وَجَدْنَا عَلَيْهِ آبَاءَنَا أَوَّلُو كَانِ الشَّيْطَانُ يَدْعُوهُمْ إِلَىٰ عَذَابِ السَّعِيرِ ۝۲۱ وَمَنْ يُسَلِّمْ وَجْهَهُ إِلَى اللَّهِ وَهُوَ مُحْسِنٌ فَقَدْ اسْتَمْسَكَ بِالْعُرْوَةِ الْوُثْقَىٰ ۝۲۲ وَإِلَى اللَّهِ عَاقِبَةُ الْأُمُورِ ۝۲۳ وَمَنْ كَفَرَ فَلَا يَحْزُنكَ كُفْرُهُ ۝۲۴ إِلَيْنَا مَرْجِعُهُمْ

بغیر کسی ہدایت<sup>۳۸</sup> اور بغیر کسی روشن کتاب کے جھگڑتے ہیں اور جب اُن سے کہا جاتا ہے کہ اُس چیز کی پیروی کرو جو اللہ نے اتاری ہے تو کہتے ہیں کہ نہیں، بلکہ ہم اُسی طریقے کی پیروی کریں گے جس پر ہم نے اپنے باپ دادا کو پایا ہے۔<sup>۳۹</sup> کیا اُس صورت میں بھی، جب کہ شیطان اُنھیں آگ کے عذاب کی طرف بلارہا ہو؟ ۲۰-۲۱

(نہیں، یہ کچھ نہیں، البتہ) جو اپنا رخ فرماں بردارِ اللہ کی طرف کرے گا<sup>۴۰</sup> اور وہ خوبی سے عمل کرنے والا بھی ہے تو اُس نے مضبوط رسی تھام لی ہے اور انجام کار تمام معاملات اللہ ہی کی طرف لوٹنے والے ہیں۔<sup>۴۱</sup> اور جس نے انکار کیا ہے تو اُس کا انکار تمھارے لیے باعثِ غم نہ ہو،

آدمی کے اندر یقین و اعتماد پیدا کر سکے۔

۳۸۔ یہ خاص سے پہلے عام کا ذکر ہے۔ استاذِ امام لکھتے ہیں:

”... اللہ تعالیٰ کی ہدایت خلق کو انبیاء علیہم السلام کی زبانی تعلیم کے ذریعے سے بھی پہنچی ہے اور روشن صحیفوں کے ذریعے سے بھی، مثلاً تورات، زبور، انجیل اور قرآن مجید کے ذریعے سے۔ میرا خیال ہے کہ ’ہُدًى‘ سے یہاں پہلی قسم کی دلیل مراد ہے۔ یہ امر یہاں ملحوظ رہے کہ دلیل کی یہ نفی اصل حقیقت کے اعتبار سے ہے۔ مشرکین اپنے موقف کی تائید میں جو کچھ کہتے تھے، اُس کا ذکر آگے آ رہا ہے۔ اُس کی نوعیت مجرّد تقلید کی ہے اور مجرّد تقلید کوئی دلیل نہیں ہے۔“ (تدبر قرآن ۶/۱۳۹)

۳۹۔ یہ اُن کے مجادلہ بلا علم کی تفصیل ہے۔

۴۰۔ یعنی شرک اور منافقت کو چھوڑ کر پورے اخلاص کے ساتھ خدا کی طرف متوجہ ہو جائے گا۔ آیت میں ’اسْلَمَ‘ کے ساتھ ’إِلَى‘ ہے۔ اس صلے کے ساتھ یہ اسی مفہوم میں آتا ہے۔

۴۱۔ مطلب یہ ہے کہ کوئی اس غلط فہمی میں نہ رہے کہ خدا کے سوا کوئی دوسرا سہارا بھی اُس کے کام آسکتا

فَنَنْبِئُهُمْ بِمَا عَمِلُوا إِنَّ اللَّهَ عَلِيمٌ بِذَاتِ الصُّدُورِ ﴿٢٣﴾ نُمَتِّعُهُمْ قَلِيلًا ثُمَّ نَضْطَرُّهُمْ إِلَىٰ عَذَابٍ غَلِيظٍ ﴿٢٤﴾

وَلَيْنَ سَأَلْتَهُمْ مَنْ خَلَقَ السَّمُوتِ وَالْأَرْضَ لَيَقُولُنَّ اللَّهُ قُلِ الْحَمْدُ لِلَّهِ ۚ بَلْ أَكْثَرُهُمْ لَا يَعْلَمُونَ ﴿٢٥﴾ لِلَّهِ مَا فِي السَّمُوتِ وَالْأَرْضِ ۚ إِنَّ اللَّهَ هُوَ الْغَنِيُّ الْحَمِيدُ ﴿٢٦﴾

وَلَوْ أَنَّمَا فِي الْأَرْضِ مِنْ شَجَرَةٍ أَقْلَامٌ وَالْبَحْرُ يَمُدُّهُ مِنْ بَعْدِهِ سَبْعَةُ

(اے پیغمبر)۔ ان سب کی واپسی ہماری ہی طرف ہے، پھر ہم انہیں بتادیں گے جو کچھ یہ کرتے رہے۔ یقیناً اللہ دلوں کے بھید بھی جانتا ہے۔ ہم ان کو تھوڑے دن برومند کریں گے، پھر انہیں سخت عذاب کی طرف کھینچ لے جائیں گے۔ ۲۴-۲۳

اگر تم ان سے پوچھو کہ زمین اور آسمانوں کو کس نے پیدا کیا ہے تو ضرور کہیں گے کہ اللہ نے۔ کہو، شکر کا سزاوار بھی اللہ ہے۔ ۲۳ (یہ جو کچھ مانتے ہیں، خود اُسی کو جھٹلا رہے ہیں)۔ نہیں، بلکہ ان میں سے اکثر جانتے نہیں ہیں۔ ۲۴ زمین اور آسمانوں میں جو کچھ ہے، اللہ ہی کا ہے۔ (وہ ان کی شکر گزاری کا محتاج نہیں ہے)۔ بے شک، اللہ بے نیاز اور آپ سے آپ محمود ہے۔ ۲۵-۲۶ (حقیقت یہ ہے کہ) زمین میں جتنے درخت ہیں، اگر وہ سارے قلم بن جائیں اور سمندر روشنائی

ہے۔ ہرگز نہیں، تمام معاملات بالآخر خدا ہی کے آگے پیش ہوں گے اور اُسی کا فیصلہ آخری فیصلہ ہوگا۔ ۲۲۔ اصل الفاظ ہیں: 'نَضْطَرُّهُمْ إِلَىٰ عَذَابٍ غَلِيظٍ'۔ 'ان میں' 'الی' کا صلہ دلیل ہے کہ 'اضْطَرُّ' یہاں کشاں کشاں لے جانے کے مفہوم پر متضمن ہو گیا ہے۔

۲۳۔ لہذا کوئی دوسرا اس کا حق دار کیسے ہو سکتا ہے کہ اُسے معبود بنایا جائے اور اپنا آقا و مالک سمجھا جائے؟ ۲۴۔ یعنی اس بات کو نہیں جانتے کہ ان کے خود اپنے تسلیم کردہ مقدمات کے بد یہی نتائج و لوازم کیا ہیں۔

أَبْحَرُ مَا نَفَدْتُ كَلِمَتُ اللَّهِ إِنَّ اللَّهَ عَزِيزٌ حَكِيمٌ ﴿٢٥﴾  
مَا خَلَقَكُمْ وَلَا بَعَثَكُمْ إِلَّا كَنَفْسٍ وَاحِدَةٍ إِنَّ اللَّهَ سَمِيعٌ بَصِيرٌ ﴿٢٦﴾  
أَلَمْ تَرَ أَنَّ اللَّهَ يُولِجُ اللَّيْلَ فِي النَّهَارِ وَيُولِجُ النَّهَارَ فِي اللَّيْلِ وَسَخَّرَ الشَّمْسَ  
وَالْقَمَرَ كُلٌّ يَجْرِي إِلَىٰ أَجَلٍ مُّسَمًّى وَأَنَّ اللَّهَ بِمَا تَعْمَلُونَ خَبِيرٌ ﴿٢٧﴾ ذَلِكَ

بن جائے، اس طرح کہ اس کے بعد اُسے سات سمندر اور روشنائی مہیا کریں، اللہ کی باتیں<sup>۳۵</sup> تب بھی لکھی نہیں جاسکتیں۔<sup>۳۶</sup> بے شک، اللہ زبردست ہے، وہ بڑی حکمت والا ہے۔<sup>۳۷</sup>  
تم سب کو پیدا کر دینا اور (مرنے کے بعد) تمہارا اٹھا کھڑا کرنا (اُس کے لیے) ایسا ہی ہے، جیسے ایک شخص کا پیدا کرنا اور اٹھا کھڑا کرنا۔ بے شک، اللہ سننے والا، دیکھنے والا ہے۔<sup>۳۸</sup> تم نے دیکھا نہیں<sup>۳۹</sup> کہ اللہ رات کو دن میں داخل کرتا ہے اور دن کو رات میں داخل کرتا ہے اور سورج اور چاند کو اُس نے تمہارے لیے مسخر کر رکھا ہے۔ سب ایک مقرر وقت تک چلے جا رہے ہیں۔ اور

۳۵۔ یعنی وہ باتیں جن کا ظہور اُس کی قدرت و حکمت کی نشانیوں کی صورت میں ہوتا ہے۔  
۳۶۔ یہ کوئی مبالغہ کا اسلوب نہیں ہے، بلکہ بیان حقیقت ہے۔ استاذ امام لکھتے ہیں:  
”... اگر سمندر روشنائی بن جائے تو یہ روشنائی خود سمندر ہی کے عجائب کو قلم بند کرنے کے لیے کافی نہیں ہوگی، چہ جائیکہ اس پوری کائنات کے عجائب۔ یہ زمین جو ہمارے قدموں کے نیچے ہے، خدا کی لامتناہی کائنات کا ایک نہایت ہی حقیر حصہ ہے، لیکن سائنس کی تمام ترقیوں کے باوجود اب تک انسان اس کے جو عجائب دریافت کر سکا ہے، اُس کی حیثیت سمندر کے ایک قطرے سے زیادہ نہیں ہے۔“ (تدبر قرآن ۱۴۲/۶)  
۳۷۔ یعنی اپنی مخلوقات سے بے خبر نہیں ہے، اُن کی باتوں کو سنتا اور اُن کے اعمال کو دیکھتا ہے۔ لہذا جزا و سزا کا فیصلہ کرے گا تو لوگوں کا حساب کرنے میں اُسے کوئی زحمت پیش نہیں آئے گی۔  
۳۸۔ اس سے پہلے جمع کا صیغہ تھا۔ آگے واحد کے صیغے سے اپنی آیات کی طرف توجہ دلائی ہے۔ ان میں اس کے سوا کوئی فرق نہیں ہے کہ واحد کے صیغے سے مخاطبین کے گویا ایک ایک شخص کو فرداً فرداً توجہ دلائی جاتی ہے جس سے کلام میں زیادہ زور پیدا ہو جاتا ہے۔

بَإِنَّ اللَّهَ هُوَ الْحَقُّ وَإِنَّ مَا يَدْعُونَ مِنْ دُونِهِ الْبَاطِلُ ۚ وَإِنَّ اللَّهَ هُوَ الْعَلِيُّ الْكَبِيرُ ﴿٣٠﴾

أَلَمْ تَرَ أَنَّ الْفُلْكَ تَجْرِي فِي الْبَحْرِ بِنِعْمَتِ اللَّهِ لِيُرِيَكُمْ مِنْ آيَاتِهِ ۚ إِنَّ فِي ذَلِكَ لَآيَاتٍ لِكُلِّ صَبَّارٍ شَكُورٍ ﴿٣١﴾ وَإِذَا غَشِيَهُمْ مَوْجٌ كَالظَّلِيلِ دَعَوْا اللَّهَ مُخْلِصِينَ لَهُ الدِّينَ ۚ فَلَمَّا نَجَّاهُمْ إِلَى الْبَرِّ فَمِنْهُمْ مُّقْتَصِدٌ وَمَا يَجْحَدُ

دیکھا نہیں کہ جو کچھ تم کرتے ہو، اللہ اُس سے باخبر ہے؟ یہ سب اس وجہ سے ہے کہ اللہ ہی حق ہے<sup>۴۹</sup> اور جن کو یہ اُس کے سوا پکارتے ہیں، وہ باطل ہیں<sup>۵۰</sup> اور اس وجہ سے کہ اللہ ہی برتر ہے، وہی بڑا ہے۔ ۲۸<sup>۵۱</sup>-۳۰

تم نے دیکھا نہیں کہ کشتی اللہ ہی کے فضل سے دریا میں چلتی ہے<sup>۵۲</sup> تاکہ وہ تمہیں اپنی کچھ نشانیاں دکھائے۔ حقیقت یہ ہے کہ اس میں ہر اس شخص کے لیے بہت سی نشانیاں ہیں جو صبر کرنے والا اور شکر کرنے والا ہو۔ اور جب موج سائبانوں کی طرح اُس کے مسافروں کو ڈھانک لیتی ہے تو خالص اُسی کی اطاعت کا عہد کرتے ہوئے، وہ اللہ کو پکارتے ہیں۔ پھر جب وہ انہیں نجات دے کر

۴۹۔ یعنی معبود کی حیثیت سے، اس لیے کہ وہی حقیقی فاعل مختار اور خلق و تدبیر کے تمام اختیارات کا اصل مالک ہے۔ چنانچہ کائنات کے اندر جو قدرت و حکمت اور افادیت و ربوبیت کا ظہور دیکھتے ہو، یہ اس لیے ہے کہ تمام کائنات کی باگ تنہا اُسی کے ہاتھ میں ہے۔

۵۰۔ یعنی اُن کی کوئی حقیقت نہیں ہے، وہ سب تمہارے تخیلات کے آفریدہ خدا ہیں۔

۵۱۔ اس لیے کہ اگر ایسا نہ ہوتا تو یہ عظیم کائنات نہ وجود میں آسکتی تھی اور نہ اس نظم اور باقاعدگی کے ساتھ چل سکتی تھی، جس طرح اسے چلتے ہوئے دیکھ رہے ہو۔

۵۲۔ یعنی انسان اسے جس قدر چاہے، اپنے ہنر کا کرشمہ سمجھے، لیکن حقیقت یہی ہے کہ کشتی خدا ہی کے فضل سے دریا میں چلتی ہے۔ یہ فضل شامل حال نہ ہو اور خدا کی نگاہ کرم پھر جائے تو آدمی کو لمحوں میں معلوم ہو جاتا ہے کہ اُس کے ذرائع و وسائل اور کمالات علم و فن کتنے پانی میں ہیں۔

بَايْتَنَا إِلَّا كُلَّ خَتَّارٍ كَفُورٍ ﴿٣٢﴾

يَا أَيُّهَا النَّاسُ اتَّقُوا رَبَّكُمُ وَاحْشَوْا يَوْمًا لَا يَجْزِي وَالِدٌ عَنْ وَلَدِهِ وَلَا مَوْلُودٌ هُوَ جَازٍ عَنْ وَالِدِهِ شَيْئًا إِنَّ وَعْدَ اللَّهِ حَقٌّ فَلَا تَغُرَّنَّكُمُ الْحَيَاةُ

خشکی کی طرف لے آتا ہے تو اُن میں کچھ راہ پر رہتے ہیں<sup>۵۳</sup> اور زیادہ بے راہ ہو جاتے ہیں۔<sup>۵۴</sup> اور ہماری نشانیوں کا انکار تو وہی سب کرتے ہیں جو نہایت بد عہد اور ناشکرے ہیں۔<sup>۵۵</sup> ۳۲-۳۱

لوگو، اپنے پروردگار کی گرفت سے بچو اور اُس دن سے ڈرو، جس دن نہ کوئی باپ اپنی اولاد کے کام آئے گا اور نہ کوئی اولاد اپنے باپ کے کچھ کام آنے والی بن سکے گی۔<sup>۵۶</sup> بے شک، اللہ کا وعدہ سچا

۵۳۔ اصل میں لفظ 'مُقْتَصِد' آیا ہے، یعنی حق وعدل کی راہ پر چلنے والا۔

۵۴۔ یہ فقرہ اصل میں محذوف ہے۔ اسے بعد کے جملے نے کھول دیا ہے۔

۵۵۔ یہ نبی صلی اللہ علیہ وسلم کے لیے تسلی ہے کہ آپ پریشان نہ ہوں۔ اس طرح کے لوگ کسی نشانی سے بھی فائدہ نہیں اٹھاتے۔ اس میں، ظاہر ہے کہ قریش کے متبردین کو بھی نہایت سخت تنبیہ ہے، اس لیے کہ یہ بات انھی کے بارے میں کہی گئی ہے۔

۵۶۔ یہ آخری تنبیہ ہے۔ استاذ امام لکھتے ہیں:

”یہاں اسلوب بیان کی یہ ندرت ملحوظ رہے کہ بیٹے کے کام نہ آسکنے کی نفی میں شدت پائی جاتی ہے۔ فرمایا ہے: ”وَلَا مَوْلُودٌ هُوَ جَازٍ عَنْ وَالِدِهِ شَيْئًا“۔ زبان کا ذوق رکھنے والے جانتے ہیں کہ مبتدا کے اعادے اور فعل کی جگہ اسم کے استعمال نے اس جملے میں بڑا زور پیدا کر دیا ہے۔ اس کی وجہ ہمارے نزدیک یہ ہے کہ اول تو ہر باپ کو فطری طور پر اپنے بیٹے سے یہ توقع ہوتی ہے کہ وہ پیری میں اُس کا سہارا بنے گا، دوسری یہ کہ بیٹا اپنی عمر اور صلاحیت کے اعتبار سے باپ کے مقابل میں زیادہ اس بات کا اہل ہوتا ہے کہ اپنے ناتواں باپ کی مدد کر سکے، تیسری یہ کہ بیٹے کے اندر جوانی کے سبب سے فتوت و حمیت کا جذبہ بھی زیادہ قوی ہوتا ہے، لیکن ان تمام باتوں کے باوجود اُس دن نفسی نفسی کا یہ عالم ہو گا کہ بیٹا بھی اپنے باپ کے کام آنے والا نہ بن سکے گا۔“

(تدبر قرآن ۶/۱۳۶)

الدُّنْيَا وَلَا يَغُرَّنَّكُمْ بِاللَّهِ الْغُرُورُ ﴿٣٢﴾ إِنَّ اللَّهَ عِنْدَهُ عِلْمُ السَّاعَةِ ۚ وَيُنَزِّلُ الْغَيْثَ ۚ وَيَعْلَمُ مَا فِي الْأَرْحَامِ ۖ وَمَا تَدْرِي نَفْسٌ مَّاذَا تَكْسِبُ غَدًا ۖ وَمَا تَدْرِي نَفْسٌ بِأَيِّ أَرْضٍ تَمُوتُ ۖ إِنَّ اللَّهَ عَلِيمٌ خَبِيرٌ ﴿٣٣﴾

ہے۔ سودنیا کی زندگی تمہیں ہرگز دھوکے میں نہ ڈالے<sup>۵۷</sup> اور نہ وہ دھوکے باز<sup>۵۸</sup> تمہیں اللہ کے معاملے میں<sup>۵۹</sup> کبھی دھوکا دینے پائے۔ (پوچھتے ہیں کہ یہ وعدہ کب پورا ہوگا؟ کہو)، اُس گھڑی کا علم اللہ ہی کے پاس ہے۔ (دیکھتے نہیں ہو کہ) وہی بارش برساتا ہے<sup>۶۰</sup> اور جانتا ہے جو کچھ رحموں میں ہوتا ہے۔<sup>۶۱</sup> کوئی نہیں جانتا کہ وہ کل کیا کمائے گا اور کوئی نہیں جانتا کہ کس سرزمین میں مرے گا۔ (لیکن کوئی عاقل کیا ان سب باتوں کا انکار کر سکتا ہے)؟ حقیقت یہ ہے کہ اللہ ہی علیم وخبیر ہے۔<sup>۶۲-۶۳-۶۴</sup>

۵۷۔ دنیا کا نظام چونکہ مجازات کے اصول پر نہیں، بلکہ امتحان کے اصول پر قائم کیا گیا ہے، اس لیے بالعموم فریب نظر کا باعث بن جاتا ہے۔ یہ اسی کی طرف توجہ دلائی ہے۔  
۵۸۔ یعنی شیطان جس نے اسی کا عہد کر رکھا ہے۔  
۵۹۔ یعنی اس معاملے میں کہ خدا نے یہ دنیا کسی مقصد کے پیش نظر نہیں بنائی اور اس میں جو کچھ ہو رہا ہے، اُس سے اب خدا کا کوئی تعلق بھی نہیں ہے، لہذا یہ اسی طرح چلتی رہے گی یا بغیر کسی نتیجے کے ایک دن ختم ہو جائے گی۔ شیطان نے انسان کو جس دھوکے میں ڈال رکھا ہے، وہ اصلاً یہی ہے۔  
۶۰۔ لیکن تمہیں بتا کر نہیں برساتا کہ ٹھیک کس وقت اور کتنی مقدار میں اور کہاں کہاں برساؤں گا؟  
۶۱۔ لیکن تمہیں اس پر مطلع نہیں کرتا کہ رحموں میں کیا ہے اور اپنا وقت پورا کرے گا یا وقت سے پہلے باہر آجائے گا اور اگر پورا کرے گا تو اُس کے وضع کا ٹھیک ٹھیک وقت کیا ہوگا؟  
۶۲۔ مطلب یہ ہے کہ ہر چیز کا آخری اور قطعی علم اللہ ہی کے پاس ہے۔ تم اتنی قریب کی اور ایسی واضح حقیقتوں سے بھی بارہا بے خبر رکھے جاتے ہو، لیکن اُن کا انکار نہیں کر دیتے۔ پھر قیامت کے بارے میں اگر یہ نہیں بتایا جا رہا کہ کب آئے گی تو اُسے کیوں مشتبہ ٹھہرایا جائے؟